

प्रेस रिलीज़

21 अक्टूबर 2021

बांग्लादेश में अल्पसंख्यकों के खिलाफ हिंसा की पॉपुलर फ्रंट ने की निंदा

नई दिल्ली: पॉपुलर फ्रंट ऑफ इंडिया के चेयरमैन ओ एम ए सलाम ने बांग्लादेश में हिंदू समुदाय के लोगों और उनके धार्मिक स्थलों पर हमले की निंदा की है।

ओ एम ए सलाम ने कहा कि हमारे पड़ोसी देश से आ रही मौतों और तबाही की खबरें बेहद परेशान करने वाली और निराशाजनक हैं। उन्होंने आगे कहा कि जो लोग कानून को अपने हाथ में लेते हैं और कुछ असत्यापित आरोपों के आधार पर दूसरे समुदायों के निर्दोष लोगों को निशाना बनाते हैं, वे एक सभ्य समाज के लिए खतरा हैं। ऐसे लोगों को काबू करना चाहिए और उन्हें सख्त सज़ा दी जानी चाहिए ताकि दूसरों को उनसे सबक मिल सके।

ओ एम ए सलाम ने कहा कि अल्पसंख्यकों के अधिकारों और आजादियों से किसी भी हाल में समझौता नहीं किया जा सकता, और किसी भी समाज में कानून के राज को परखने का यही पैमाना होता है। शेख हसीना का यह कहना कि बांग्लादेश में हिंदुओं पर हमले का संबंध भारत में मुसलमानों पर हो रहे अत्याचार से है, यह अस्वीकार्य है। शेख हसीना ने अपने हालिया बयान में अल्पसंख्यकों को देश में बराबर का नागरिक करार दिया है, तो उन्हें इसे अमली तौर पर साबित करना चाहिए और देश में हिंदू समुदाय की सुरक्षा और शांति को सुनिश्चित बनाना चाहिए।

डायरेक्टर, मीडिया व जनसंपर्क
मुख्यालय, पॉपुलर फ्रंट ऑफ इंडिया,
नई दिल्ली